

[11th July 1962]

உடனடியாக இதைப்பற்றி சிபாரிசு செய்து தனிப்பட்டவர்களுக்கு கூடிய சீக்கிரத்தில் லைசன்சு வழங்குவதற்கு வற்புறுத்த சர்க்கார் முன் வருவார்களா என்பதை அறிய விரும்புகிறேன்.

கனம் திரு. ஆர். வெங்கட்டராமன் : தமிழ் நாட்டில் அமைப்பதற்கு சர்க்கார் எந்த அளவில் உதவி செய்யவேண்டுமோ அந்த அளவில் உதவி செய்துகொண்டுதான் வருகிறார்கள்.

Houses for Harijans

* 232 Q.—**SRI M. KARUNANITHI** (on behalf of **Sri K. A. MATHIALAGAN**): Will the Hon. the Minister for Agriculture be pleased to state whether the Government of India have been approached for financial aid for the scheme to build houses for Harijans under the Third Five-Year Plan?

THE HON. SRI P. KAKKAN : Yes, Sir.

திரு. மு. கருணாநிதி : எவ்வளவு உதவி கேட்கப்பட்டது? என்ன பதில் அங்கிருந்து வந்திருக்கிறது என்பதை அறிய விரும்புகிறேன்.

கனம் திரு. பூ. கக்கன் : எவ்வளவு வீடுகள் கட்டுவது என்கிற கேள்விக்கு இடம் இல்லை என்று நினைக்கிறேன். மத்திய சர்க்காரில் வீடு கட்டும் திட்டத்தைப்பற்றி தெரிவிக்கும் போது மீண்டும் அதிகப்படியான தொகைவேண்டும் என்று கேட்கப்பட்டது. இந்த வீடு கட்டும் திட்டத்தின்கீழ் இன்னும் அதிகப்படியாகக் கொடுக்க முடியாது, அந்தப் பொறுப்பினை மாநில சர்க்காரே ஏற்றுக்கொள்ளவேண்டும் என்று அவர்கள் கூறியிருக்கிறார்கள். அப்படி இருந்தும் 1962-63-ல் ஆறு லட்சம் ரூபாய் ஷெட்யூல்ட் காஸ்ட்ஸ்க்கும், இரண்டு லட்சம் ரூபாய் ஆதிவாசிகளுக்கும் அந்த வகையில் ஒதுக்கப்பட்டிருக்கிறது. அதை வைத்துக்கொண்டு அரிசனங்களுக்கு இடம் வாங்கிக்கொடுக்க வேண்டும் என்றுதான் அரசாங்கம் அக்கரை செலுத்திக்கொண்டிருக்கிறார்கள்.

திரு. மீ. கலியாணசுந்தரம் : வீடுகள் கட்டிக்கொடுக்கும் திட்டப்படி 200 குடும்பங்களுக்கு 20 வீடுகள் கட்டிக்கொடுப்பது என்று இல்லாமல், அப்படிக் கொடுப்பதால் அரிசனங்களிடையே அதிருப்தி ஏற்படுகிற காரணத்தினால் அப்படி வீடுகளைக் கட்டிக் கொடுக்காமல் அவர்களுக்கு அதிகப்படியான வீட்டு மனைக் கட்டுகளை வழங்க முன்வருவார்களா என்பதை அறிய விரும்புகிறேன்.

கனம் திரு. பூ. கக்கன் : அஸ்திவாரம் போட்டு அதற்குப் பிறகு உதவி செய்யலாம் என்று பார்த்தால் அதிகப்படியான செலவு ஆகிறது. அதற்குத்தான் மனைக்கட்டுகளை அதிகமாக கொடுக்க வேண்டும் என்று அரசாங்கம் முடிவுக்கு வந்திருக்கிறது.

11th July 1962]

குறிப்பாக, நகர சுத்தி தொழிலாளர்களுக்கு மட்டும் மத்திய சர்க்காருடைய உதவியைக்கொண்டு அந்தத் திட்டத்தின்கீழ் வீடுகள் கட்டிக்கொடுக்கப்படுகிறது.

திரு. எம். எஸ். செல்வராஜன் : அரசாங்கத்தின் மான்யத் திட்டத்தின்கீழ் ஹரிஜனங்களுக்கு வீடுகட்டி கொடுக்க வேண்டுமென்ற விருப்பம் இருந்தாலும்கூட, ஏராளமான பேர்கள் இருப்பதால், அவர்களுக்கெல்லாம் வீடு கட்டிக் கொடுப்பதென்றால், இன்னும் எவ்வளவு காலம் ஆனாலும், அது சாத்தியமாக இருக்குமா என்பது சந்தேகமாக இருக்கிறது. ஆகவே, கூட்டுறவுத் திட்டத்தின்கீழ் ஹரிஜனங்களுக்கு வீடு கட்டுவதற்கான முறையில், ஹரிஜனங்கள் கட்டக்கூடிய பங்குத் தொகையில் பெரும் பகுதியை அரசாங்கம் ஏற்றுக்கொள்ளக்கூடிய திட்டம் இருக்கிறதா? அந்த அளவு ஏற்பாடு செய்வதன்மூலம் ஏராளமான வீடுகள் கட்ட உதவி செய்ய முடியும் என்ற கருத்தை அரசாங்கம் ஏற்றுக் கொள்ளுமா?

கனம் திரு. பூ. கக்கன் : ஹரிஜன நல இலாகா மூலமாக வீடுகள் கட்டுவது ஒரு புறமிருக்க, கிராமாதிர வீடு கட்டும் திட்டம், கூட்டுறவு வீடு கட்டும் திட்டம் என்று இரண்டு திட்டங்கள் இருக்கின்றன. கூட்டுறவு திட்டத்தின் மூலமாகவும் ஹரிஜனங்களுக்கு ஒத்தாசை செய்வதுதான் நலமாக இருக்கும் என்பதும் அரசாங்கத்தின் பரிசீலனையில் இருக்கிறது. ஆனால், பங்குத் தொகையைக் கட்டி, வீடு கட்டும் திட்டத்தின் மூலம் பலன் பெறக்கூடிய வசதி படைத்தவர்கள் ஒரு சிலர்தான் இருக்கலாம். ஒரு சிலருக்குக் கிடைத்தாலும் பரவாயில்லை என்றுதான் அரசாங்கம் இந்தத் திட்டத்தையும் பரிசீலனை செய்துகொண்டிருக்கிறது.

திரு. கே. ஏ. மதியழகன் : ஒரிசா போன்று வடக்கேயுள்ள மாநிலங்களுக்கு இப்படிப்பட்ட நிதி உதவி மத்திய சர்க்கார் செய்திருக்கிறது என்பது சர்க்காருக்குத் தெரியுமா?

கனம் திரு. பூ. கக்கன் : மத்திய சர்க்காரைத்தான் அதுபற்றி கேட்கவேண்டும். அந்தத் தகவல் என்னிடம் இல்லை.

திரு. ஏ. ஆறுமுகம் : தற்போது கொடுக்கின்ற ரூ. 750 போதாது. ஆயிரம் ரூபாய் அளவுக்குக் கொடுக்க சர்க்கார் முன் வருமா?

கனம் திரு. பூ. கக்கன் : தற்சமயம் ஆயிரம் ரூபாய்தான் கொடுக்கப்படுகிறது.

திரு. ஆ. தங்கவேலு : தலைவர் அவர்களே, ஹரிஜனங்களுக்கு வீடுகள் கட்டிக் கொடுக்கும்போது, அந்த வேலை கண்ட்ராக்டர்களுக்கு விடப்படுவதால், கட்டிய வீடுகள் குடி போவதற்கு முன்னமேயே விழுந்துவிடுகின்றன. ஆகவே, இதை வேறு முறையில் அமைக்க ஏதாவது திட்டம் இருக்கிறதா?

[11th July 1962]

கனம் திரு. பூ. கக்கன் : யார் யாருக்கு வீடு கொடுக்கப்போகிறோமோ அவர்களே பொறுப்பை ஏற்றுக்கொண்டு வீடு கட்ட முன்வரவேண்டும். அல்லது அவர் பிரதிநிதி முன்வரவேண்டும் என்ற வகையில் திட்டமிடப்பட்டிருக்கிறது. கனம். அங்கத்தினர் சொல்கிற மாதிரி வீடு கட்டப்படவில்லை. நல்ல விடுகள்தான் கட்டப்படுகின்றன. ஒரு சில இடங்களில் புயல் காரணமாக கனம் அங்கத்தினர் சொல்வதுபோல் ஏதாவது ஏற்பட்டிருக்கலாம். கண்டிராக்டரிடம் ஒப்படைப்பதனால் இப்படியெல்லாம் நடப்பதாகத் தப்புப் பிரசாரம் செய்யப்படுகிறது. அதனால்தான், வீடு கட்டுவதை விட்டுவிட்டு நிலம் வாங்கிக் கொடுப்பது நல்லது என்ற முடிவுக்கு வரலாமென்று அரசாங்கம் எண்ணுகின்றது.

திரு. கே. பொன்னையா : ஆதிவாசிகளுக்கு வீடு கட்டிக் கொடுக்கும்போது, ஒரு குடும்பம், இரண்டு குடும்பங்கள் என்று தனித் தனியாக வசிக்கும் அளவுக்குக் கட்டிக் கொடுக்கிறார்கள். தனித் தனியாக வசிக்கிறவர்களெல்லோரையும் ஒரே இடத்தில் சேர்க்கவேண்டும். குறைந்தது பத்து குடும்பங்களாவது ஒரே இடத்தில் வசிக்கும் வண்ணம் வீடு கட்டிக் கொடுக்க முடியுமா?

கனம் திரு. பூ. கக்கன் : வீடு கட்டும்போது ஆதிவாசிகளுக்காகக் கட்டுகிறோம். ஒரே இடத்தில் அவர்கள் இருப்பார்களா என்று பார்க்கவேண்டும். ஒரே இடத்தில் வசிப்பதென்ற முடிவுக்கு வந்தால், அதைப் பரிசீலனை செய்யலாம்.

SRI C. CHIRANJEEVULU NAIDU : May I know the policy adopted by the Government in allotting the housing colonies in the districts, Sir?

THE HON. SRI P. KAKKAN : After getting the report from the Collectors, the houses are allotted, Sir.

திரு. சோ. ஆறுமுகம் : ஹரிஜனங்களுக்கு வீடு கட்டிக்கொள்ள நிலம் வேண்டுமென்று கலெக்டரிடத்திலே கேட்டால் அதற்கு நாட்கள் ஆகின்றன. அதனால், பஞ்சாயத்து யூனியனிடத்தில் அந்த அதிகாரம் ஒப்படைக்கப்படுமா?

கனம் திரு. பூ. கக்கன் : அவ்வாறு ஒப்படைப்பதற்கு இல்லை.

அரிசன காலனிகள் (ராமநாதபுரம் மாவட்டம்)

* 223 கேள்வி.—**திரு. கரு. சீமைச்சாமி :** கனம் விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

இராமநாதபுரம் மாவட்டத்தில் எத்தனை அரிசன காலனிகள் கட்டப்பட்டன?

THE HON. SRI P. KAKKAN : 8,513 houses.

திரு. கரு. சீமைச்சாமி : கட்டிய காலனிகளில் ஹரிஜனங்கள் குடியேற மறுக்கிறார்களே, அதற்குக் காரணம் என்ன?